



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

FRIDAY, 10th FEBRUARY, 2023/MAGHA 21, 1944

[No. 05

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ કાઢેલ સુધારા

હુકમ

નં. એમએજ/સી/જાહેરનામુ/પરીક્ષા/૨૩૭/૨૦૨૩.-ચીફ કો-ઓર્ડિનેટર અને જિલ્લા વિકાસ અધિકારીશ્રી, જુનાગઢના પત્ર નં. : જિ.પં/મકમ-પ/સ્પ. પરીક્ષા/જાહેરનામુ/૩૧૧/૨૦૨૩, તા. ૧૮-૦૧-૨૦૨૩ થી થઈ આવેલ દરખાસ્ત અનુસાર આગામી તા. ૨૮-૦૧-૨૦૨૩ નાં રોજ ગુજરાત પંચાયત સેવા પસંદગી મંડળ, ગાંધીનગર દ્વારા જુનિયર ક્લાર્ક (વહીવટ/હિસાબ) સંવર્ગની સ્પર્ધાત્મક પરીક્ષા લેવાનાર હોય, આ પરીક્ષા દરમ્યાન પરીક્ષાર્થીઓ કોઈપણ જાતના ભય વગર શાંત વાતાવરણમાં પરીક્ષા આપી શકે તથા પરીક્ષા ચોરીને ડામી શકાય તેમજ કાયદો અને વ્યવસ્થાની પરિસ્થિતિ જળવાઈ રહે તે માટે, દરખાસ્ત સાથે સામેલ પરિશિષ્ટ મુજબના પરીક્ષા કેન્દ્રો સંબંધે ચોકકસ પ્રતિબંધો સુચવીને પ્રતિબંધ ફરમાવતુ જાહેરનામુ બહાર પાડવા દરખાસ્ત રજુ થતા આ કચેરીનાં તા. ૧૮-૦૧-૨૦૨૩ નાં સરખા ક્રમાંકનાં જાહેરનામાથી પરીક્ષા સંબંધી નિયમનો/સુચનાઓ જાહેર કરતો હુકમ પ્રસિધ્ધ કરવામાં આવેલ છે.

હાલ, સચિવશ્રી, ગુજરાત સેવા પસંદગી મંડળ, ગાંધીનગરનાં તા. ૨૩-૦૧-૨૦૨૩ નાં પત્ર ક. આરબી-૨/૨૧૮/પરીક્ષા/૨૦૨૧-૨૨/૧૭૫૪ થી ૧૮૫૪ સદર બાબતે આનુષંગિક સુચનાઓ સાથે જરૂરી જાહેરનામુ બહાર પાડવા સુચના થઈ આવેલ છે. જેની સુચના ક. ૨(૩) થી પરીક્ષા દરમ્યાન વીજપુરવઠો ખોરવાય નહિ તે હેતુસર ખોદકામ કરવા પર પ્રતિબંધ મુકવા પણ સુચના થયેલ છે.

સબબ, આ કચેરીનાં તા. ૧૮-૦૧-૨૦૨૩ નાં સરખા ક્રમાંકનાં હુકમથી પ્રસિધ્ધ કરાયેલ સુચનાઓમાં નીચેની સુચનાનો ઉમેરો કરવામાં આવે છે.

“જુનિયર ક્લાર્ક (વહીવટ/હિસાબ) સંવર્ગની સ્પર્ધાત્મક પરીક્ષામાં ખલેલ ન પહોંચે તે હેતુસર પરીક્ષાનાં દિવસે વિજપુરવઠો ખોરવાય નહિ તે માટે તા. ૨૮-૦૧-૨૦૨૩ નાં રોજ સવારનાં ૦૮-૦૦ કલાકથી ૧૩-૦૦ કલાક દરમ્યાન કોઈ પણ પ્રકારનું ખોદકામ (Digging) કરવું નહિ.”

આ કચેરીનાં તા. ૧૮-૦૧-૨૦૨૩ નાં સરખા ક્રમાંકનાં હુકમની અન્ય તમામ વિગતો યથાવત રહેશે.

આજ તા. ૨૩-જાન્યુઆરી, ૨૦૨૩ ના રોજ મારી સહી તથા કચેરીનો સિક્કો કરી જાહેર જનતાની જાણ તથા અમલવારી માટે પ્રસિધ્ધ કર્યું. જુનાગઢ, ૨૩ માહે જાન્યુઆરી, સને ૨૦૨૩.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ કાઢેલ

હુકમ

નં. એમએજ/સી/જાહેરનામુ/પીજીવીસીએલ/કેબલ/૨૭૫/૨૦૨૩.-અધિક્ષક ઈજનેરશ્રી (સં અને નિ.), પી.જી.વી.સી.એલ., વર્તુળ કચેરી, જુનાગઢના તા. ૧૯-૦૧-૨૦૨૩ નાં પત્ર ક. એસઈજેએનડી/ટી-૩/ટીવી કેબલ/૩૦૧-૩૮૦ થી રજુ થયેલ દરખાસ્ત વિગતે, કેબલ ઓપરેટરો દ્વારા ટીવી કેબલનું નેટવર્ક પી.જી.વી.સી.એલ.ના ઈલેક્ટ્રીક નેટવર્ક (થાંભલા) પર કોઈપણ પ્રકારની મંજૂરી વગર પ્રસ્થાપિત કરી ઉપયોગ કરવામાં આવે છે. જેથી વીજ અકસ્માત થતા/સંભાવના હોવાની વિગતો જણાવી પી.જી.વી.સી.એલ. ના વીજ પોલ કે નેટવર્ક પર કેબલ ઓપરેટરો દ્વારા ટીવી કેબલ પ્રસ્થાપિત કરવા ઉપર પ્રતિબંધ ફરમાવતું જાહેરનામુ બહાર પાડવા દરખાસ્ત થઈ આવેલ છે. લોકોની જાન/માલની સલામતી સારૂ થઈ આવેલ દરખાસ્ત ઉચીત હોવાનું જણાય છે.

સબબ, હું, એલ. બી. બાંભણીયા, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે મને મળેલ સત્તાની રૂએ ફરમાવું છું કે, જુનાગઢ જિલ્લામાં કોઈ પણ ટીવી કેબલ ઓપરેટરોએ પીજીવીસીએલના ઈલેક્ટ્રીક નેટવર્ક પર ટીવી કેબલ પ્રસ્થાપિત કરવા નહી તેમજ પીજીવીસીએલ દ્વારા દુર કરાયેલ ટીવી કેબલ પીજીવીસીએલના નેટવર્ક પર પુનઃસ્થાપિત કરવા નહી.

આ હુકમ તા. ૨૪-૦૧-૨૦૨૩ થી દિવસ-૬૦ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહીતાની કલમ-૧૮૮ મુજબ શિક્ષાને પાત્ર થશે.

આજ તારીખ ૨૩-જાન્યુઆરી, ૨૦૨૩ ના રોજ મારી સહી તથા કચેરીના સિક્કા સાથે જાહેર જનતાની જાણ તથા અમલવારી માટે આ હુકમ પ્રસિધ્ધ કરવામાં આવ્યો.

જુનાગઢ, ૨૩ માહે જાન્યુઆરી, સને ૨૦૨૩.

એલ. બી. બાંભણીયા
અધિક જિલ્લા મેજિસ્ટ્રેટ
જુનાગઢ જિલ્લો, જુનાગઢ

